

Κλεόμαχον δὲ τὸν Φαρσάλιον ἴστε δήπουθεν ἐξ ἧς αἰτίας
 ἐτελεύτησεν ἀγωνιζόμενος. ὄυχ ἡμεῖς γοῦν οἱ περὶ
 Πεμπτίδην ἔφασαν, ἄλλ' ἠδέως ἂν πνυθοίμεθα. καὶ
 γὰρ ἄξιον ἔφη ὁ πατήρ· ἦκεν ἐπίκουρος Χαλκιδεῦσι
 τοῦ † Θεσσαλικοῦ πολέμου πρὸς Ἐρετριεῖς ἀκμάζοντος· 5
 καὶ τὸ μὲν πεζὸν ἐδόκει τοῖς Χαλκιδεῦσιν ἐρρῶσθαι,
 τοὺς δ' ἰππέας μέγ' ἔργον ἦν ὄσασθαι τῶν πολεμίων·
 παρεκάλουν δὴ τὸν Κλεόμαχον ἄνδρα λαμπρὸν ὄντα τὴν
 ψυχὴν οἱ σύμμαχοι πρῶτον ἐμβάλλειν εἰς τοὺς ἰππέας.
 ὁ δ' ἠρώτησε παρόντα τὸν ἐρώμενον, εἰ μέλλοι θεᾶσθαι F
 τὸν ἀγῶνα· φήσαντος δὲ τοῦ νεανίσκου καὶ φιλοφρόνως 11
 αὐτὸν ἀσπασαμένου καὶ τὸ κράνος ἐπιθέντος, ἐπιγαυρω-
 θεῖς ὁ Κλεόμαχος καὶ τοὺς ἀρίστους τῶν Θεσσαλῶν
 συναγαγὼν περὶ αὐτὸν ἐξήλασε λαμπρῶς καὶ προσέπεσε
 τοῖς πολεμίοις, ὥστε συνταράξαι καὶ τρέψασθαι τὸ 15
 ἰππικόν· ἐκ δὲ τούτου καὶ τῶν ὀπλιτῶν φυγόντων, |
 ἐνίκησαν κατὰ κράτος οἱ Χαλκιδεῖς. τὸν μέντοι Κλεόμαχον 761
 ἀποθανεῖν συνέτυχε· τάφον δ' αὐτοῦ δεικνύουσιν ἐν
 ἀγορᾷ Χαλκιδεῖς, ἐφ' οὗ μέχρι νῦν ὁ μέγας ἐφέστηκε
 κίων· καὶ τὸ παιδεραστεῖν πρότερον ἐν ψόγῳ τιθέμενοι 20
 τότε μᾶλλον ἐτέρων ἠγάπησαν καὶ ἐτίμησαν. Ἀριστοτέλης
 (F H G II 141) δὲ τὸν μὲν Κλεόμαχον ἄλλως ἀποθανεῖν
 φησι, κρατήσαντα τῶν Ἐρετριέων τῇ μάχῃ· τὸν δ' ὑπὸ
 τοῦ ἐρωμένου φιληθέντα τῶν ἀπὸ Θράκης Χαλκιδέων
 γενέσθαι, πεμφθέντα τοῖς ἐν Εὐβοίᾳ Χαλκιδεῦσιν ἐπί- 25
 κουρον· ὄθεν ἄδεσθαι παρὰ τοῖς Χαλκιδεῦσιν
 ὦ παῖδες, οἱ χαρίτων τε καὶ πατέρων λάχετ' ἐσθλῶν,